

eul_wid: dwk-aa

Βρύσων ὁ Ἡρακλεώτης · Bryson of Heraclea

Fragments on Economics

Ἀποσπάσματα περὶ Οἰκονομικῶν

Period: Κλασική Classical
Dialect: Ἀττική Attic
Domain: Φιλοσοφία [Philosophy](#)
Format: Πραγματεία Treatise
Affiliation: [Sophist](#)

56 (14t) Οἰκονομικός Stob. 4.28.15 p. 680 He. (Mullach 2 p. 28) Ἐκ τοῦ Βρύσωνος Οἰκονομικοῦ. Οὕτως ἔχει ποτ' ἄλλαλα τάνθρωπινα πράγματα καθάπερ καὶ τᾶς ἀλύσιος τοῖ κρίκοι. τῆνοί τε γὰρ ἐξ ἀλλάλων ἄρτηνται ἀλλάλους τ' ἀκολουθίοντι, καὶ ἐνὸς ἐξ αὐτῶν ἐλκυσθέντος ὁποίου δὴ ποκα τό τε ὅλον καὶ τὰ ἐξ ἀρχᾶς ἀκολουθεῖ καὶ τῶν τοῦ βίου δὲ πραγμάτων ὅποια ἂν βούλῃ ἐλέσθαι εὐρήσεις καὶ τὰ λοιπὰ ἐξ ἀνάγκας κατὰ τὸ ἐξῆς ἀλλάλοις ἐπόμενα. αὐτίκα γὰρ εἰ <τὰ> κατὰ γεωργίαν τις ἐπιτηδεύει, ἄρ' οὐ πρᾶτον εἶμεν δεῖ τεκτονικάν; εἰ τεκτονικάν, δεῖ δὴ χαλκευτικάν· <εἰ> χαλκευτικάν, δεῖ δὴ μεταλλευτικάν. ἀλλ' ἵνα ἀγρᾶυλεῖν δυνατοὶ ὦντι, δεῖ σκέπαν ἦμεν τὰν περὶ τὸ σῶμα· τοιγαρῶν ὑφαντικᾶς καὶ οἰκοδομικᾶς ἐστὶ χρεία. καὶ τᾶλλα δὲ πάντα μαστευόμενος καὶ ἀνερευνῶν οὕτως εὐρήσεις ἔχοντα ποτ' ἄλλαλα. Stob.

57 4.28.15 p. 681 He., without special lemma: Δοῦλος δὴ πᾶς ὀνυμαίνεται τριχῶς. ὁ μὲν γὰρ τις δοῦλος κατὰ νόμον γίγνεται· ὁ δὲ καττὸν τρόπον τᾶς ψυχᾶς ὁ κρατούμενος ὑπὸ τῶν ἰδίων παθημάτων τᾶς ψυχᾶς· ὁ δὲ τοιοῦτος οὐχ ἀπλῶς δοῦλος οὐδὲ τᾶ φύσει δοῦλος, ἀλλὰ τῶν παθῶν δοῦλος καὶ ἐν καταχράσει δοῦλος, καὶ μᾶλλον μοχθηρὸς ἄνθρωπος ἢ δοῦλος κατὰ φύσιν. κατὰ φύσιν δὲ δοῦλος ὁ δυνάμενος αὐτάρκως τὰς διὰ τῷ σώματος ὑπηρεσίας παρέχεσθαι τοῖς δεσπótαις καὶ ἐν τῷ ὁδοῦς πορευθῆναι καὶ φορτία βαστάζει καὶ κακοπαθείας καὶ διακονίας ὑπομένειν, μήτε δὲ ἀρετὰν μήτε κακίαν ἐπιδεχόμενος ψυχικάν.